

'நானும் என் வீட்டாரும் ஆண்டவருக்கே ஊழியம் செய்வோம்' (யோசா 24:15)

# நற்செய்திப் பணியாளர்

(சீவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் : IX

மார்ச் 2018

சான்று : 3



விலை மதிப்பில்லா  
கிரத்தம்



நவதுறனியர் - நற்செய்தி அறிவிப்பு பயிற்சி - அருள்சான்று நிலையம்



தவக்கால களப்பணி பயிற்சி - அருள்சான்று நிலையம்



புதிய பணியாளர்கள் பயிற்சி - சருகணி



இளையோர் இறையாட்சி கூடுகை - ஆவுடைப்பொய்கை



**பாசத்திற்குரிய உடனுழைக்கும் நற்செய்திப் பணிக்குடும்பமே.**

“தாம் ஒருவராய் மாபெரும் அருஞ்செயல்களைப் புரிபவர்க்கு நன்றி செலுத்துங்கள் என்றும் உள்ளது அவரது பேரன்பு” (திபா 136:4) என்ற திருப்பாடல் ஆசிரியரின் உணர்வில் மூவொரு கடவுளுக்கு நன்றி செலுத்தி ஒருவரை ஒருவர் வாழ்த்தி மகிழ்வோம். “நீங்கள் தூயவராய் இருங்கள், ஏனெனில் நான் தூயவன்” (1 பேதுரு 1:16) என்ற கடவுளின் கட்டளைக்கேற்ப நானும் நீங்களும் வாழ உங்கள் அனைவரையும் வாழ்த்தி செபிப்பதில் பெருமகிழ்ச்சி அடைகிறேன். சென்ற கிதழின் தொடர்ச்சியை இந்த கிதழிலும் எழுதுகிறேன்.

என் இனிய இளைஞரே! நீங்கள் பாலியல் பிறழ்வுகளிலிருந்து தப்பிக்க ஆண்டாராய் அலைபேசி, இணையதளம், தொலைக்காட்சி ஆபாசப் புத்தகங்கள், இவற்றோடு கதவுகள் அடைக்கப்பட்ட அறையில் நேரம் செலவழித்தால், எதிர்பாராது அவ்வாறே தனியாக இருந்தால் உங்களை அழிவிக்கிறது யாராலும் காப்பாற்ற முடியாது.

ஒருமுறை ஒரு பெரிய துறவி தன் அறையில் எதையோ எழுதிக் கொண்டிருந்தார். அந்த அறையில் திடீரென்று ஒரு இளம்பெண் நுழைந்து விட்டாள். உடனே அவளை அந்த இடத்திலிருந்து அனுப்பிவிட்டு அந்த மடத்தின் அலுவலரை அழைத்துச் சத்தமிட்டார் என்ன செய்து கொண்டிருந்தீர்கள்? அதற்குத் தானே உங்களுக்கு ஊதியம் வழங்கி பணியமர்த்தியுள்ளேன் என்று திட்டினார். அதற்கு அந்த ஊழியர் “ஐயா நீங்கள் நெருப்பு, நீங்கள் ஒருபோதும் தவறுசெய்ய மாட்டீர்கள் என்ற நம்பிக்கை எனக்கு உண்டு” என்றாராம். அதற்கு அந்தத் துறவி “நான் நெருப்பு தான் வந்தவள் பஞ்சாக இருந்தால் பற்றிவிட்டால் என்ன செய்வது இனி கவனமாக இரும்” என்றாராம். அப்படிப்பட்ட துறவிகள் வாழ்ந்த நாடுதான் நம் நாடு.

எனவே, என் அன்புக்குரிய இளையோரே, நான் நெருப்பு என்னை எதிர்பாரல் ஒன்றும் செய்யமுடியாது என்று கியேசுவைத் தவிர யாரும் சொல்ல முடியாது. ஆண்டவரைப் பற்றிக் கொண்ட தாவீது கூட எச்சரிக்கையின்மையால் தன் ஊம்பதாவது வயதில் பாலியல் பிறழ்வில் வீழ்ந்து போனார். எனவே அப்படிப்பட்ட சந்தர்ப்பங்களை யோசேப்பைப் போல முற்றிலும் தவிர்க்க வேண்டும்(தொநா39:9,11,12). நான் உங்கள் வயதில் இருக்கும் போது எனக்கு இந்த விருப்பங்கள் இல்லாமல் இல்லை. என் மகளையும் மகனையும் பள்ளிக்குச் சென்று விட்டுவிட்டு நான் பணிக்குச் செல்வேன். அப்போது கிடையில் உள்ள பேருந்து நிறுத்தத்தில் அழகான மங்கை நின்று கொண்டிருந்தாள் தற்செயலாகப் பார்த்த எனக்கு மீண்டும் திரும்பிப் பார்க்க வேண்டும் என்ற ஆசை வந்தது.

ஆனால் தூய ஆவியாரின் எச்சரிக்கை கேட்டு திரும்பிப் பார்க்கவில்லை. மறுநாள் அந்த இடம் வந்தபோது அந்த ஆசை வந்தது. எனவே நேரத்தை மாற்றி அந்த சந்தர்ப்பத்தைத் தவிர்த்து விட்டேன். முதல் பார்வை பாவமல்ல. ஆனால் கிரண்டாவது (Second look) ஆபத்தானது. எதிர்பாலருடன் 3 நிமிடங்களுக்கு மேல் பேச ஆரம்பித்தால் 'ஆபத்து' என்று பொருள். 3 அடிக்குக் குறைவான இடைவெளியில் பேச ஆரம்பித்தால் 'பேராபத்து' என்பது பொருள்.

மட்டுக்கு மிகுசின பேச்சு அளவற்ற தீமைகளை விளைவிக்கும். தம் நாவை அடக்குவோர் விவேகமுள்ளோர் (நீமொ 10:19) எதிர் பாலரிடம் பேசப்பேச அது பழக்கமாக மாறும். பின்பு அந்தப் பழக்கம் தேவையில்லாத உறவுகளுக்கும். பின்பு வேதனைக்கும். கண்ணீருக்கும் வழிவகுக்கும். நம்முடைய பேச்சு 'ஆம்' என்றால் 'ஆம்' எனவும். 'கில்லை' என்றால் 'கில்லை' எனவும் இருக்கும்படியாக நம் ஆண்டவர் இயேசு கட்டளையிடுகிறார் (மத் 5:37). அது மட்டுமல்ல இதைவிட மிகுதியாகப் பேசுவது எதுவும் தீயோனிடமிருந்து வருகிறது என்று அதிரடியாகச் சொல்லியிருக்கிறார்.

குடும்ப உறவுகளைக் காட்டிலும் உங்கள் கற்பு மிகமிக முக்கியம் உறவினர்கள் (எதிர்பாலர்) விஷயத்தில் மிகுந்த கவனம் தேவை. தற்போது வருகிற புள்ளிவிவரங்களின் படி பல இளைஞர்கள் சிதைவது நெருங்கிய உறவினர்கள் மூலம் எனவே நான் எழுதியுள்ளதை உறவினர்களிடமும் கடைபிடிப்புகள். ஆண்டராய்டு கைபேசி மூலம் இன்று பல இளைஞர்கள் தங்கள் வாழ்வை கீழ்நது சீரழிகின்றார்கள் என்பதைப் புரிந்து கொள்ளுங்கள். மிஸ்டு கால்கள் மூலம் தங்கள் வாழ்வை 'மிஸ்பண்ணியவர்கள்' இலட்சக் கணக்காகப் பெருகி வருகிறார்கள். (உலகம் முழுவதும்) எனவே தப்பித்துக் கொள்ளுங்கள் ஆண்டராய்டு போனோடு நரகத்திற்குச் செல்வதைவிட அதைப் பயன்படுத்தத் தெரியாவிட்டால் (தேவைக்கு மட்டும்), அது இல்லாமல் விண்ணகம் செல்வது சிறந்தது. எதிர்பாலரைத் தொடர்பு பேசுவதை முற்றிலும் தவிர்க்க வேண்டும். இந்த வயதில் உங்களுக்கு அறிவற்ற மோகம் (Infatuation) என்ற உணர்வு நிச்சயம் உங்களுக்கு எதிர்பாலரிடத்தில் வரும். அது கியற்கைதான். அந்த நேரத்தில் தான் கவனம் அதிகம் தேவை. இக்காலத்தில் படிப்பு, உழைப்பு, முன்னேற்றம் இவை மட்டுமே. உரிய வயதில் பெற்றோர்கள் அதற்குத் தகுந்த ஏற்பாடுகள் செய்வார்கள். அதற்கு முன்பு அறிவற்ற மோகத்தைக் காதல் என்று நம்பி கானல் நீரில் மாட்டினால் 'பேரழிவு' நிச்சயம். இப்படிப்பட்ட எண்ணங்கள் வரும்போது கணினியில் "வைரஸ்" தாக்கினால் "ஆன்டிவைரஸ்" போடுவது போல் தினம் செபம். இறைவார்த்தை வாசிப்பு அதன் மூலம் மூவொரு கடவுளின் உடனிருப்பில் வாழ்ந்து அத்தீய எண்ணங்கள் அழிக்கப்பட்டு சிறப்பாக வாழலாம்.

"ஆண்டவரை எப்போதும் என் கண்முன் வைத்துள்ளேன். அவர் என் வலப்பக்கம் உள்ளார். எனவே நான் அசைவுறேன்" (திபா16:8) என்ற திருப்பாடல் வரிகளுக்கேற்ப எப்போதும் ஆண்டவரைக் கண்முன் வைத்து வாழ்ந்து எதற்கும் அசைவுறாது தூய வாழ்வு வாழ உங்களுக்காகச் செபிக்கிறேன்.

களப்பணிக்குச் சென்று வந்துள்ள என் அன்புக்குரிய பணிக்குடும்பத்தாருக்கு என் வாழ்த்துக்கள். களப்பணியாற்றிக் கொண்டிருக்கும் என் அருமை சகோதர சகோதரிகளே இளைஞர்களை அதிகமாகச் சந்தித்து அவர்கள் ஆண்டவரின் அன்பைச் சுவைத்து ஆற்றல் பெற வழிகாட்டுங்கள். ஒருவர் ஒருவருக்காக செபித்து ஊக்கமுட்டிக் கொள்வோம்.

உறவிலும் பணியிலும் உங்களோடு பயணிக்கும்.

உங்கள் சகோதரர் நற்பணி **அ. சகாயராஜா**

## புதிய பணியாளர்கள் பயிற்சிகள்

- சிவகங்கை மறைமாவட்டப் புதிய பணியாளர்கள் பயிற்சி-I பரமக்குடி அருட்சான்று நிலையத்தில் பிப்ரவரி 04ம் தேதி அன்று நடைபெற்றது. 16 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி J.மேரிபுஷ்பம் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-II ரோசமாநகர் புனித சந்தியாகப்பர் ஆலயத்தில் பிப்ரவரி 10ம் தேதி நடைபெற்றது. 12 பேர் கலந்து கொண்ட இப்பயிற்சியை நற்பணி M அருள்மரியநாயகம், நற்பணி சந்திரபுஷ்பா ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-III பாம்பன் கிரிக்கணி மையத்தில் பிப்ரவரி 10ம் தேதி நடைபெற்றது. 11 பேர் கலந்து கொண்ட இப்பயிற்சியை நற்பணி S.A.அல்போன்ஸ், நற்பணி X.லூர்து மேரி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-IV இராமநாதபுரம் குழந்தை இயேசு பள்ளியில் பிப்ரவரி 11ம் தேதி நடைபெற்றது. 14 பேர் கலந்து கொண்ட இப்பயிற்சியை நற்பணி J.மேரிபுஷ்பம், நற்பணி P.மரிய செல்வம், நற்பணி G.ஜெனிபர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-V சிவகங்கை வியான்னி மறைப்பணி மையத்தில் நடைபெற்றது. 22 பேர் கலந்து கொண்ட இப்பயிற்சியை நற்பணி A.கூசைஅருள்மேரி, நற்பணி J.ஆரோக்கியசாமி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VI காயாவயல் அமைதியகத்தில் பிப்ரவரி 18ம் தேதி நடைபெற்றது. 24 பேர் கலந்து கொண்ட இப்பயிற்சியில் அருள்சகோதரி தியோனி CIC, அருள்சகோதரி செலின் பிரபா CIC, நற்பணி S.சகாயராணி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VIII சருகணி புனித பவுல் உயர்நிலைப்பள்ளியில் பிப்ரவரி 18ம் தேதி நடைபெற்றது. 23 பேர் கலந்து கொண்ட இப்பயிற்சியை நற்பணி A.சத்தியேந்திரன், நற்பணி X.சகாயலூயி ஆரோக்கியசாமி ஆகியோர் வழிநடத்தினர்.

சிவகங்கை மறைமாவட்டப் புதிய பணியாளர்கள் பயிற்சி-VIII சாயல்குடி புனித ஆரோக்கிய அன்னை ஆலயத்தில் பிப்ரவரி 25ம் தேதி நடைபெற்றது. 5 பேர் கலந்து கொண்ட இப்பயிற்சியை நற்பணி M.மரிய கிரகோரி, நற்பணி சந்திர புஷ்பா ஆகியோர் வழிநடத்தினர்.

## கடந்த மாதச் செயல்பாடுகள்

பிப்ரவரி 02ம் தேதி சருகணி தூய இருதயங்களின் ஆலயத்தில் தலைவெள்ளி ஆராதனை மற்றும் குணமளிக்கும் வழிபாடு நடைபெற்றது. இவ்வழிபாட்டை நற்பணி J. ஆரோக்கியசாமி வழிநடத்தினார்.

பிப்ரவரி 03ம் இராமநாதபுரம் குழந்தைஇயேசு பள்ளியில் நற்செய்தி பணியாளர்களுக்கான தவக்காலக் களப்பணிப் பயிற்சி நடைபெற்றது. 86 பேர் கலந்து கொண்ட இப்பயிற்சியை மறைமாவட்ட செயலக முதல்வர் அருள்பணி பாக்கியநாதன், செயலர், நற்பணி A.சகாயராஜா, நற்பணி M.மரியகிரகோரி ஆகியோர் வழிநடத்தினர்.

பிப்ரவரி 03ம் தேதி இடைக்காட்டுர் திரு இருதய ஆண்டவர் திருத்தலத்தில் பரிந்துரை செயல் நடைபெற்றது. நற்பணி M.செல்வி, நற்பணி S.ஜெபமாலை, நற்பணி S.சீமோன் விமல், நற்பணி பெர்னாதத், நற்பணி பரிமளா ஆகியோர் இணைந்து செபித்தனர்.

பிப்ரவரி 07ம் தேதி காயாவயல் அமைதியகத்தில் அருள் அமுது ஆதாரக்குழு கூடுகை செயல் வழிபாடு நடைபெற்றது. 38 பேர் இணைந்து செபித்த இவ்வழிபாட்டை நற்பணி J.ஆரோக்கியசாமி, நற்பணி V.ஜெயசீவி, நற்பணி லில்லி ஆகியோர் வழி நடத்தினர்.

பிப்ரவரி 07ம் தேதி பரமக்குடி அருள்சான்று நிலையத்தில் அருள் அமுது ஆதாரக்குழு கூடுகை செயல்வழிபாடு நடைபெற்றது. 35பேர் இணைந்து செபித்த இவ்வழிபாட்டை நற்பணி I.செல்லத்தாய், நற்பணி A.ஹார்துமேரி, நற்பணி G.ஜெனிபர் ஆகியோர் வழிநடத்தினர்.

பிப்ரவரி 08-10 தேதி காயாவயல் அமைதியகத்தில் இறுதி வார்த்தைப்பாடு வழங்க இருக்கும் அருள்சகோதரிகளுக்கு நற்செய்தி அறிவிப்பு மற்றும் களப்பணிப் பயிற்சி நடைபெற்றது. 13பேர் கலந்து கொண்ட இப்பயிற்சியை நகரிகாத்தான் பங்குப்பணியாளர், செயலர், நற்பணி J.மேரிபுஷ்பம், நற்பணி A.சகாயராஜா, நற்பணி M.மரிய கிரகோரி ஆகியோர் வழி நடத்தினர்.

பிப்ரவரி 10ம் தேதி காயாவயல் அமைதியகத்தில் நற்செய்திப் பணியாளர்களுக்கு தவக்காலக் களப்பணிப் பயிற்சி நடைபெற்றது. 201 பேர் கலந்து கொண்ட இப்பயிற்சியை நகரிகாத்தான் பங்குப்பணியாளர், செயலர், நற்பணி A.சகாயராஜா, நற்பணி M.மரியகிரகோரி ஆகியோர் வழி நடத்தினர்.

பிப்ரவரி 11ம் தேதி பரமக்குடி அருள்சான்று நிலையத்தில் நற்செய்திப் பணியாளர்களுக்கான தவக்காலக் களப்பணிப் பயிற்சி நடைபெற்றது. 133பேர் கலந்துகொண்ட இப்பயிற்சியை மறைமாவட்ட செயலக முதல்வர் அருள்பணி

பாக்கியநாதன், செயலர், நற்பணி A.சகாயராஜா, நற்பணி M.மரிய கிரகோரி ஆகியோர் வழி நடத்தினர்.

- பிப்ரவரி 15ம் தேதி R.S. மங்கலம் பங்கு அன்னை நகர் தூய குழந்தை இயேசு ஆலயத்தில் நற்செய்தி கூட்ட வழிபாடு நடைபெற்றது. நற்பணி. J. மேரி புஷ்பம், நற்பணி M. மரியகிரகோரி, நற்பணி G. ஜெனிபர் ஆகியோர் வழிநடத்தினர். பங்குப் பணியாளர் அருள்பணி கீளமென்டராஜா அவர்கள் திருப்பலி நிறைவேற்றி உற்சாகப்படுத்தி ஆசி வழங்கினார்கள். மக்கள் அனைவரும் மகிழ்ச்சியுடன் இல்லம் சென்றனர்.
- பிப்ரவரி 17ம் தேதி தவக்கால களப்பணி அணித் திட்டத்தின் அணித்தலைவர்களுக்கான சிறப்புப் பயிற்சி அமைதியகம், அருள்சான்று நிலையம், இராமநாதபுரம் ஆகிய மூன்று இடங்களிலும் நடைபெற்றது. செயலர், நற்பணி M. மரிய கிரகோரி, நற்பணி A. தனிநாயகம் ஆகியோர் வழிநடத்தினார்கள்
- பிப்ரவரி 16-18 தேதிகளில் பரமக்குடி அருள்சான்று நிலையத்தில் புனித அன்னாள், புனித தோமா, திரு இருதய சகோதரர்கள் சபைகளைச் சார்ந்த நவதுறவிகளுக்கு தவக்காலக் களப்பணிப் பயிற்சி மற்றும் நற்செய்தி அறிவிப்புப் பயிற்சி நடைபெற்றது. 17பேர் கலந்து கொண்ட இப்பயிற்சியை செயலர், நற்பணி S.A.அல்போன்ஸ், நற்பணி A.சூசை அருள்மேரி, நற்பணி M.மரியகிரகோரி ஆகியோர் வழிநடத்தினர்.
- பிப்ரவரி 16-18 தேதிகளில் திண்டுக்கல் நொச்சியோடைப்படி லைப் சென்டரில் மதுரை உயர்மறைமாவட்ட நற்செய்திப் பணியாளருக்கான தவக்கால தயாரிப்பு தியானம் நடைபெற்றது. இத்தியானத்தை நற்பணி A.சகாயராஜா, நற்பணி J.மேரிபுஷ்பம், நற்பணி S.ஆரோக்கியசாமி ஆகியோர் வழி நடத்தினர்.
- பிப்ரவரி 18முதல் மார்ச் 24 வரை தவக்காலக் களப்பணி மறை மறைமாவட்டத்தின் 77 பங்குத்தளங்களில் நடைபெற்று வருகிறது. 400க்கும் மேற்பட்ட பணியாளர்கள் பணியில் உள்ளனர்.



தவக்கால  
களப்பணி

முத்துப்பேட்டை

**சிவகங்கை வட்டாரம்**

28.01.2018 குாயிறு அன்று சிவகங்கை வட்டார தியானக் கூட்டம் நாட்டரசன்கோட்டை நற்பணி லூர்து கிரேசி செல்வி இல்லத்தில் காலை 10.30 மணிக்கு தொடங்கியது. தொடக்க செபத்தை நற்பணி செல்லியாவும் புகழ்ச்சி வழிபாட்டை நற்பணி ஆரோக்கியசாமி மற்றும் நற்பணி சகாயமேரி அவர்களும் வழிநடத்தினர். திருப்பாடல் 92 அனைவராலும் வாசிக்கப்பட்டு நற்பணி. சகாயமேரி அவர்களால் விளக்கம்



தரப்பட்டது. அதன் பின் 2018ம் ஆண்டிக்கான திட்டங்கள் பற்றி நற்பணி. ஜோசப் இருதயம் விளக்கி கூறினார். சென்ற கூட்ட அறிக்கையும் வாசிக்கப்பட்டது. அன்றைய கூட்டத்தின் தொடர்பாளர் நற்பணி சூசை அருள் தாழ்ச்சி என்ற தலைப்பில் இறைச்செய்தி வழங்கினார். அதில் லூக் 14:11 உள்ள இறைவார்த்தையை மையப்படுத்தி தாழ்ச்சியின் அவசியத்தை இயேசு ஏன் அடிக்கடி சுட்டிக் காண்பித்தார் என்றும், தாழ்ச்சியின் மேன்மை கிறிஸ்தவத்தின் அடையாளம் என்றும், தாழ்ச்சியால் நாம் எத்தகைய வாழ்வை அடையுமுடியும் என்பதனை மத் 19:29லிருந்து விளக்கினார் மேலும் திருமுழுக்கு யோவான் தூய அருளானந்தர், திருத்தாதர் பவுல் ஆகியோர் வாழ்வுகளில் தாழ்ச்சி நிறைந்த நிலைகளை எடுத்துக் கூறினார்.

இறுதியாக இம்மாதம் வாழ்ந்து காட்ட வேண்டிய இறைவார்த்தையாக 1 பேதுரு 5:6 வழங்கப்பட்டது. இறுதியாக நன்றி செயல் நற்பணி ஜீவா அவர்களால் சொல்லப்பட்டு, கொள்கைப் பாடல் பாடப்பட்டது. மாலை 4.15 மணிக்கு கூட்டம் நிறைவு பெற்றது. கூட்டத்திற்கு 15 பேர் வந்திருந்தனர். மதிய உணவு நாட்டரசன் கோட்டை நற்செய்திப் பணியாளர்கள் கிரேசி செல்வி மற்றும் லூசியா ஆகியோரால் வழங்கப்பட்டது.

நற்பணி L.ஜோசப் இருதயம், வட்டார கண்காணிப்பாளர்.

**கிளையோர் கிறையாட்சி கூடுகை**

ஆவுடைபொய்கை வட்டார நற்செய்திப் பணியாளர்களின் வட்டார கிளையோர் கிறையாட்சிக் கூடுகை பிப்ரவரி 04ம் தேதியன்று ஆவுடைபொய்கை புனித அந்தோணியார் ஆலய வளாகத்தில் பங்குப் பணியாளர் அருள்பணி கிராஜமாணிக்கம் அவர்கள் முன்னிலையில் ஆரம்பமானது. ஆவுடைபொய்கை, கூத்தலூர், திருப்பத்தூர், சிங்கம்புனி, கணக்கன்பட்டி ஆகிய பங்குகளை ஒருங்கிணைத்து காலை 10.00மணிக்கு தேநீர் அருந்தியபின் நற்செய்தி பணியாளர்கள் தொடக்க வழிபாடு நடத்தினார்.

ஆனந்தகங்கை செயலர் அருள்பணி இம்மானுவேல் மரியான் இளையோர் எப்படி இறையாட்சியில் ஆற்றல் மிக்கவர்களாகத் திகழ முடியும் என்ற சிந்தனையில் சிறப்பு செய்தி வழங்கினார்கள். நண்பகல் சிறப்பான உணவுக்குப்பின் இளையோர் பணிக்குழு செயலர் அருள்பணி கென்னடி அவர்கள் இளையோருடன் கலந்துரையாடல் நடத்தி விளையாட்டு போட்டிகள் நடத்தி உற்சாகப்படுத்தினார். இளையோர்கள் மகிழ்ச்சியுடன் தங்கள் பகிர்வுகளை வழங்கினார்கள். பங்குப்பணியாளர் அனைவரையும் வாழ்த்தி ஆசி வழங்கினார்கள். விளையாட்டு போட்டியில் வெற்றி பெற்றவர்களுக்கு பரிசும், பங்கு பெற்றோர் அனைவருக்கும் நினைவுப் பரிசும் வழங்கப்பட்டது. மையத் தொடர்பாளர் நெறிப்படுத்தினார்கள். அனைத்து பணியாளர்களும் இணைந்து கூட்டத்தை நடத்த உதவியது சிறப்பாக இருந்தது.

A.விக்லியம் செயலர், வட்டார கண்காணிப்பாளர்.



அருளமுது ஆதாரக்குழுக் கூடுகை - அருள்சான்று நிலையம்

## என்னை மன்னியும்

1. ஆண்டவரின் கிரக்கம் எத்துணை பெரிது. அவரிடம் மனந்திரும்புவோருக்கு அவர் அளிக்கும் மன்னிப்பு எத்துணை மேலானது என்பதை மறந்து ஆண்டவரின் கிரக்கத்தின் நம்பாமலும், மனம் மாறாமலும் வாழ்வதை எண்ணி மனம் வருந்துகிறேன் (சீசூ 17:29) இறைவா! என்னை மன்னியும்.
2. நான் பாவம் செய்யவில்லை என்போமென்றால் அவரைப் பொய்யராக்குவோம் அவருடைய வார்த்தை நம்மிடம் இல்லை என்பதாகும் என்பதை மறந்து நம்முடைய பாவங்களை மறைத்து நான் நல்லவன் என்று எண்ணி வாழ்ந்ததை எண்ணி மனம் வருந்துகிறேன் இறைவா! என்னை மன்னியும் (1 யோவா 1:10).
3. வீண் பெருமையைத் தேடாமலும் ஒருவருக்கொருவர் எரிச்சல் ஊட்டாமலும் ஒருவர் மீது ஒருவர் பொறாமையடாலும் இருப்போமாக என்பதை மறந்து ஒருவருக்கொருவர் எரிச்சல் ஊட்டியும் ஒருவர் ஒருவர் மீது பொறாமையடாடும் வாழ்ந்ததை எண்ணி மனம் வருந்துகிறேன் இறைவா! என்னை மன்னியும் (கலா 5:26)

நற்பணி. S.P.சுவாமிமுத்து, கிராமநகர்.

## தவக்கால களப்பணி திறனாய்வு - 2018

நாள் : 23 மார்ச் வெள்ளிக்கிழமை மாலை 6 மணிமதல்  
24 மார்ச் சனிக்கிழமை நண்பகல் வரை.  
இடம் : அமைதியகம்.

தலைமை : மேதகு செ. சூசைமாணிக்கம்,  
சிவகங்கை மறைவட்ட ஆயர்.

முன்னிலை : அருப்பணி ஆரோக்கியசாமி. இயக்குநர்.  
வியான்னி அருள்பணி மையம். சிவகங்கை.

- அணித்தலைவர்கள் எவ்வித தவிர்ப்பின்றி கலந்து கொள்ள வேண்டும். தங்களுடன் குறைந்தது 2 பணியாளர்களையாவது திறனாய்வுக்கு அழைத்துவரவேண்டும்.



புனித பணியாளர்கள் பயிற்சி - அருள்சான்று நிலையம்

### ஒரு பணியாளரின் மன்றாட்டு



மனம் திரும்புவோருக்கு மன்னிப்பு அளிப்பவரே இறைவா! (சீசூ 17:29) எனது பாவங்களை நினைவு கூராமல். எனது தீச் செயல்களை கிரக்கத்தோடு மன்னிப்பது போல் (எபி 8:12) ஒருவரை ஒருவர் பொறுத்துக்கொண்டு எவர் மீது முறையீடு இருந்தாலும் (கொலோ 3:13) உம்மைப்போல் மன்னிக்கும் மன வலிமையை தரவேண்டி உம்மை வேண்டுகிறேன்.



**முழுக்க ஞானஸ்நானம் பெற வேண்டுமே?**

கத்தோலிக்கத் திருச்சபையில் இன்று முழுக்க ஞானஸ்நானம் கொடுப்பதில்லை. தெளிப்பு ஞானஸ்நானம் கொடுக்கப்படுகின்றது. வேறு சில சபைகளிலும் தெளிப்பு ஞானஸ்நானம் கொடுக்கப் படுகிறது. சில சபைகளில் உள்ளவர்கள் முழுக்க ஞானஸ்நானம் ஒருவர் பெற்றால் தான் மீட்பும் பெற முடியும் என்கிறார்கள். இதற்கு விளக்கம் என்ன?



தொடக்ககாலத் திருச்சபையில் முழுக்க ஞானஸ்நானம் வழங்குவது மரபு. இயேசு கூட முழுக்க ஞானஸ்நானம் பெற்றார். ஆனால் அவர் தண்ணீருக்குள் மூழ்கி (தலைமுழுக்கி) ஞானஸ்நானம் பெற்றார் என்று எங்கும் கூறப்படவில்லை. யோர்தான் நதியில் இறங்கி ஞானஸ்நானம் பெற்றார் என்று தான் நாம் நற்செய்தியில் படிக்கின்றோம். ஓவியர்கள் வரைந்த படங்களில் திருமுழுக்கு யோவான் இயேசுவின் தலைமீது தண்ணீரை ஊற்றி ஞானஸ்நானம் கொடுப்பதாக மட்டுமே நாம் பார்க்கிறோம்.

புனித பவுல், பாவத்திற்கு நாம் இறந்து பழைய நிலையை மூழ்கடித்துப் புது வாழ்வுக்கு இயேசுவோடு நாம் உயிர்தெழுதலுக்கு ஞானஸ்நானத்தை ஒரு அடையாளமாகக் குறிப்பிடுகின்றார் (உரோ. 6:3-4, 10:11)

“திருமுழுக்கில் அவரோடு புதைக்கப்பட்டிருக்கிறீர்கள். இறந்தோரிடமிருந்து உயிர்த்தெழுச் செய்த கடவுளின் ஆற்றல் மீது கொண்ட விசுவாசத்தால், அவரோடு நீங்களும் உயிர்த்தெழுந்தீர்கள்” (கொலோ 2:12) இதைக் கருத்தாய் கொண்டு தொடக்ககாலச் திருச்சபையில் தண்ணீரில் மூன்று முறை மூழ்கி அதாவது இயேசு மூன்று நாட்கள் கல்லறையில் இருந்ததைக் குறித்து – திருமுழுக்கு பெற்றுப் புது வாழ்விற்கு வெளிவந்தனர்.

புனித பேதுரு இன்னொரு அடையாளத்தை ஞானஸ்நானத்திற்குப் பயன்படுத்துகிறார். இவ்வான்மாக்கள், அன்று நோவா பேழையைச் செய்து கொண்டிருந்த காலத்தில், கடவுள் பொறுமையோடு காத்திருந்தபோது, கீழ்ப்படியாமல் போனவர்கள், அப்பேழையில் நுழைந்து சிலர் – அதாவது எட்டுப்பேர் நீரின் வாயிலாய் காப்பாற்றப்பட்டனர். இந்த நீரானது திருமுழுக்கிற்கு முன் அடையாளம் (பேதுரு3:20-21).



இங்குப் பெட்டகம் ஓர் அடையாளமாகப் பயன்படுத்தப்படுகிறது. பெட்டகம்



நற்செய்திப் பணிக்குழுவின்

புதிய இணைய தளம் [www.arulchandrulayam.org](http://www.arulchandrulayam.org)

தீருமுழுக்கிற்கு அடையாளமாகப் பயன்படுத்தப்படுகிறது என்பதற்காக ஒரு பெட்டகத்தைச் செய்து அதனுள் நுழைந்து ஞானஸ்நானம் பெற்றால்தான் அது உண்மையான ஞானஸ்நானம் என்று நாம் கூறுவோமா?

நீர் ஓர் அடையாளம். ஆகவே நீரில் முழுவதுமாக மூழ்கத் தேவையில்லை. “குளித்துவிட்டவன் தன் பாதங்களை மட்டும் கழுவினால் போதும்” (யோவா 13:10) என்று இயேசு பேதுருக்கு கூறுகிறார். இதன் பெருனென்ன? நீர் கழுவுகிறது; சுத்தமாக்குகிறது; தூய்மைப்படுத்துகிறது அது ஓர் அடையாளம். ஆகவே உடல் முழுவதும் தண்ணீரில் மூழ்கினால் தான் ஞானஸ்நானத்திற்கு பொருள் இருக்கிறது. வல்லமை இருக்கிறது என்பது பொருளல்ல.

தொடக்ககாலத் திருச்சபையில் உடலில் ஒரு துணியும் இல்லாமல் ஆற்றில் மூழ்குவார். சிலர் இதை வேடிக்கைப் பார்க்க வந்தனர். மேலும் குளிக்காலத்தில் மேல்நாடுகளில் தண்ணீருக்குள் முழுவதும் மூழ்குவது சாத்தியப்படவில்லை. இந்த கிரண்டு காரணங்களுக்காகத் திருச்சபை தெளிப்பு தீருமுழுக்கை இறைமக்கள் வாழ்வுக்குள் புகுத்தியது. அடையாளத்திற்கு நாம் அதிக முக்கியத்துவம் கொடுத்துவிட்டு அதன் உட்பொருளை மறந்துவிடக்கூடாது. ஆகவே தெளிப்பு தீருமுழுக்கு பெறுபவர்கள் முழுமையாகத் தீருமுழுக்கின் பலனைப் பெறுகிறார்கள்.

**கத்தோலிக்க நம்பிக்கையாளர்**

## ஆடுகளுக்கு வாயில் நாளே

### ஆடுகளுக்கு வாயில் நாளே

நமது பணி வாழ்வுக்கு நம் ஆண்டவரின் பணி வாழ்வுதான் அனைத்திலும் முன் மாதிரியாய் உள்ளது. அவரைப் போல வாழ இவ்வுலக வாழ்விருந்து பிரித்தெடுக்கப்பட்ட ஒரு அனுபவம் நமக்குத் தேவை. அதற்கு நம் ஆண்டவரின் இளமைப் பருவம் மற்றும் அவர் எடுத்துக் கொண்ட மன உறுதி இவை நமக்கு உற்சாகத்தையும் அவரைப்போல வாழவேண்டும் என்ற அர்ப்பண உணர்வையும் தருவதாய் உள்ளது. இஸ்ரவேல் மக்கள் எகிப்தைவிட்டு வெளியேறியதும் ஆண்டவர் அவர்களுக்குக் கொடுத்த கட்டளை தலைப்பேறு அனைத்தையும் எனக்கு அர்ப்பணம் செய். மனிதரிலும் கால்நடைகளிலும் கருப்பையைத் தீர்க்கும் எல்லாத் தலைப்பேறும் எனக்கு உரியவை என்றார் (விப 13:2). அதன்படி மரியாவுக்கும் யோசேப்புக்கும் இயேசு தலைப்பேரானவர். எட்டாம் நாள் வந்தபோது மோசேயின் சட்டப்படி குழந்தையை ஆண்டவருக்கென்று அர்ப்பணம் செய்ய எருசலேமுக்குக் கொண்டு சென்று திருச்சட்டத்தில் கூறியபடி கீரு மாட்புறா குஞ்சுகளை பலியாகக்



கொடுத்த குழந்தையை ஆண்டவருக்கு அர்ப்பணம் செய்தனர். அது முதல் அவர் ஞானத்தில் சிறந்து கடவுளுக்கு உகந்தவராய் இருந்தார் (லூக் 2:22, 2:39). பின்பு பன்னிரண்டு வயதானபோது வழக்கப்படி திருநாளைக் கொண்டாட எருசலேமுக்கு சென்றவர் அந்த திருநாளில் இறைத் தந்தையின் விருப்பம் என்ன என்பதை ஆய்ந்து அறியத் தொடங்கினார். எனவேதான் திருநாள் முடிந்ததும் அனைவரும் அவரவர் ஊருக்குச் சென்றனர். ஆனால் இயேசு மட்டும் ஆலயத்திலேயே தங்கிவிட்டார். அங்கே போதகர் நடுவில் அமர்ந்து அவர்கள் கூறுவதை கேட்கவும் அதற்கு விளக்கமளிப்பதுமாக இருந்தார். ஆனால் அவரது பெற்றோர் ஊருக்குத் திரும்பிக் கொண்டிருந்தனர். பயணிகள் கூட்டத்தில் அவர் இருப்பார் என்று எண்ணினார். ஒரு நாள் பயணம் முடிந்த பின்புதான் அவரைத்



தேடிக் கொண்டு மீண்டும் எருசலேமுக்கு வந்தபோது அவர் ஆலயத்தில் போதகர்களோடு உரையாடுவதைக் கண்டு வியந்தனர். அப்போது அவரின் தாய் அவரைப் பார்த்து மகனே ஏன் இப்படி செய்தாய்? என்று கேட்டபோது அவர்களுக்கு கிடைத்த பதில், ஏன் என்னைத் தேடினீர்கள்? நான் என் தந்தையின் அலுவலில் ஈடுபட்டிருக்க வேண்டும் என்பது உங்களுக்கு தெரியாதா? என்றார். அவர்கள் ஏற்கனவே மூன்று நாட்களாக மகனை காணாததால் எத்தனை வேதனையோடு இருந்திருப்பார்கள். இப்போது இவர் சொன்ன வார்த்தை அவர்களை மேலும் வேதனைப்படுத்தியிருக்கும். ஆனால் அவர்களால் அவர் சொன்னவற்றை புரிந்துகொள்ள இயலவில்லை. தாய் பாசம் கில்லாமல் அவர் அப்படி கூறவில்லை. மாறாக தனது தந்தை அவரிடம் ஒப்படைத்த பணிவாழ்வில் யாரும் குறுக்கிட அவர் விரும்பவில்லை (லூக் 2:41-52). ஒரு முறை அவர் மக்களுக்கு நற்செய்தியை அறிவித்துக் கொண்டிருந்தபோது அவரது தாயும் சகோதரர்களும் அவரைப் பார்த்து பேச வேண்டும் என்று விரும்பியபோது அதற்கு அவர் முதலிடம் கொடுக்கவில்லை. மாறாக பகிரங்கமாக இதைத் தம்மிடம் கூறியவரைப் பார்த்து என் தாய் யார்? என் சகோதரர் யார்? என்று கூறி, தம் சீடர் பக்கமாய் திரும்பி இவர்களே என் தாயும் சகோதரர்களும் என்றார். அவ்வாறு சொன்னாலும் பின்பு அவர்களோடு வீட்டிற்குச் சென்றார். ஆனால் மறுபடியும் அதே நாளில் புறப்பட்டுச் சென்று மக்களுக்கு நற்செய்தியை அறிவித்தார் (லூக் 12:47, 13:1).

இந்த உறுதிப்பாடுதான் கல்வாரிவரை அவருக்கு உறுதுணையாக இருந்தது. அவர் பிறப்பு முதல் இறப்பு வரை தந்தைக்கு உரியவராகவே இருந்தார். அவர் உலகத் தோற்றத்திற்கு முன்பே இறைத் தந்தையோடு எவ்வாறு இருந்தார் என்பதை சாலமோன் ஆவியில் உணர்ந்து கூறுகையில் கடல்களே கில்லாத காலத்தில் நான் பிறந்தேன். உலகில் முதல் மண துகளை உண்டாக்கமுன்பே

நான் இருந்தேன். அவருக்கு மகிழ்ச்சியூட்டினேன். அவரது பூவுலகில் எங்கும் மகிழ்ந்து செயலாற்றினேன் (நீதி 8:22-31) என்று கூறியுள்ள அவரது இளமைப் பருவத்தை நாம் தியானிக்கும் போது நம் உள்ளம் மகிழ்ச்சியால் பூரிப்படைகிறது. எனவேதான் புனித யோவான் அவரை தந்தையின் நெஞ்சத்திற்கு நெருக்கமானவர் என்று குறிப்பிடுகிறார் (யோ 1:18). அவரைப் போல நம்மையும் மாற்றவே அவர் இவ்வுலகில் வந்து அவரிடம் நம்பிக்கைக் கொண்டு அவரை ஏற்றுக்கொண்ட ஒவ்வொருவருக்கும் அவர் கடவுளின் பிள்ளைகள் ஆகும் உரிமையை அளித்தார் (யோவா 1:12). அவர் திருகுடும்பத்தில் வாழ்ந்தாலும் பணி வாழ்வு என்று வரும்போது பணிக்குத்தான் முதலிடம் கொடுத்தார். இன்றைக்கு பணிவாழ்வில் அவரைப்போல அர்ப்பணம் ஏற்றுள்ள நாம் சிறுசிறு தடைகளைத்

தண்டி வர தயங்குகிறோம். அதனால் பணி வாழ்வில் தடுமாறுகிறோம்.

நம்மைப் போல நற்செய்திப்பணிக்கு அழைக்கப்பட்ட புனித பவுல் கூறுவது எனக்கு வலுவூட்டும் நம் ஆண்டவராகிய இயேசு கிறிஸ்துவுக்கு நன்றி செலுத்துகிறேன். ஏனெனில் நான் நம்பிக்கைக்குரியவன் என்று கருதி அவர் என்னைத் தம் திருத்தொண்டில் அமர்த்தினார் என்ற மிகவும் பெருமிதத்தோடு கூறுகிறார் (1 திமொ 1:12). அவருக்கு வலுவூட்டிய ஆண்டவர்தான் நம்மையும் இம்மாபெரும் திரு அவைக்குள் நம்பிக்கைக்குரியவர்களாக கருதி அழைத்திருக்கிறார். நாம் அவரைப்போல தூய்மையோடும் உண்மையோடும் பணி செய்ய வேண்டும் என்ற உறுதியான தீர்மானம் எடுக்கும்போது அன்றைக்கு அவரது அடிச்சுவடுகளை பின்பற்றி அவரைப் போல வாழ தீர்மானித்த சீடர்களுக்காக தந்தையிடம் மிக உள்ள உறுக்கத்தோடு நான் உலகைச்



சார்ந்தவனாய் இல்லாததுபோல அவர்களும் உலகைச் சார்ந்தவர்கள் அல்ல. அவர்களை உலகிலிருந்து எடுத்துவிட வேண்டும் என்று நான் வேண்டவில்லை. தீயோனிடமிருந்து அவர்களைக் காத்தருள வேண்டுமென்றே வேண்டுகிறேன் என்று உலகிலிருந்து தம்மால் பிரித்தெடுக்கப்பட்டவர்களுக்காக சிறப்பாக தந்தையிடம் வேண்டுகல் செய்தார் (யோவா 17:13-19). இன்றைக்கு நாமும் பணி வாழ்வில் சீடர்களைப் போல அத்தகைய அனுபவம் பெற உறுதியான தீர்மானம் எடுக்கும்போது நம்மை இறுதிவரை வழிநடத்த நமக்காகத் தந்தையிடம் பரிந்துபேச அவர் உயிரோடு இருக்கிறார் (எபி 7:25). எனவே இத்தவக்காலப் பணியில் மிகுந்த உற்சாகத்தோடு ஆண்டவரைப் போல பணி செய்ய என்றும் நம்மோடு இருக்கின்ற தூய ஆவியானவரின் கரங்களில் நாள்தோறும் நம்மை அர்ப்பணிப்போம் (2 கொரி 3:17).

நற்பணி. M.விசுவாசம், செஞ்சை.

மனித வாழ்வில் கவலை என்பது தவிர்க்க முடியாத ஒரு அங்கமாக இருக்கிறது. ‘கவலை’ என்ற சொல்லுக்கு கிரேக்க மொழியில் ‘மெரிம்னோ’ என்ற சொல் பயன்படுத்தப்பட்டுள்ளது. அதற்கு ‘பதற்றமடைதல்’ ‘கவனம் சிதறடிக்கப்படுதல்’ ‘அமைதியற்றநிலை’ ‘ஆபத்துவருவது போன்ற அச்சணர்வு’ என்று பொருள் அதையே கவலை என்று தமிழில் கூறுகிறோம்.

‘கவலை’ அது இன்றைக்கு வாழ அனுமதிக்காமல் நாளை யை எப்படிச் சமாளிப்பது என்று ஏங்கித்தவிக்க வைக்கிறது. அது நாளைக்கு பறப்பதெப்படி என கவலைக்கொள்ளச் செய்து இன்றைக்கு நடக்கவேண்டியவற்றைப் பறித்துக்கொள்கிறது. அது அகில உலகையும் படைத்து ஆளும் கடவுளின் ஆற்றலையும் வல்லமையையும் ஐயத்திற்கு உள்ளாக்கிறது. சாதிக்க வேண்டியவற்றைச் சாதிக்கவிடாமலேயே தடுத்துவிடுகிறது. அது எந்த நன்மையும் தராது. மாறாக, தீய நிலையில் வாழ்வைக் கெட்டழியச் செய்யும். ‘கவலை’ சில நேரங்களில் மனிதனுக்கு மரணத்தை பரிசளிப்பதும் உண்டு.

நம்மிடம் பணம் இருந்தாலும் இல்லாவிட்டாலும் ஒவ்வொரு நாளுமும் நம் தேவைகளைப் பற்றி கவலைப்பட்டுக்கொண்டே இருக்கிறோம். வீணாக கவலைப்படுவதீனால் எதுவும் தானாக வருவதில்லை. வருடக்கணக்காய் கவலைப் பட்டாலும் ஒருபயனும் ஏற்படப்போவதில்லை. ஆகவே, எப்பொழுதும் மகிழ்ச்சியாக இருங்கள் (1தெச5:16) கவலைகொள்ளாதீர்கள் என்கிறார். நீங்கள் கவலை கொள்ளாதீர்கள் என்று சொன்ன இயேசு ஆண்டவர். நாம் ஏன் கவலை கொள்ளக்கூடாது என்பதற்கான காரணத்தையும் (மத்6:25-32) கூறுகிறார்.

1. மனிதனை உருவாக்கிய கடவுள், அவன் நாசியில் உயிர் மூச்சை ஊதி அவனை உயிர் உள்ளவனவாக்கினது மட்டுமல்ல, தம் உருவிலும் சாயலிலும் உண்டாக்கினார். மனிதன் தம்மைத்தாமே உண்டாக்கிக்



கொள்ளவில்லை. ஆகவே, உயிரையே கொடுத்த கடவுள், அந்த உயிருக்குத் தேவையான உணவு கொடுக்கவேண்டுமென்பதும், உடலுக்கு உடை அவசியம் என்பதும் அவருக்கு தெரியாதா? உணவை விட உயிரும், உடையை விட உடலும் உயர்ந்தவை அல்லவா? உயிரையும் உடலையும் தந்த கடவுள், உயிரைக்காக்க உணவையும், உடலைக்காக்க உடலையும் தராமல் இருப்பாரா? ஆகவே, “நான் உங்களுக்கு சொல்கிறேன், உயிர் வாழ எதை உண்பது, எதைக்குடிப்பது என்றோ, உடலுக்கு எதை உடுத்துவது என்றோ நீங்கள் கவலை கொள்ளாதீர்கள் (மத் 6:25) என்கிறார் இயேசு ஆண்டவர்.

2. மனிதன் உயிர் வாழ உணவு தேவை. தேவைக்காக வேலை செய்வது தவறல்ல. தேவைகளை நினைத்து கவலைப்படுவதுதான் தேவையற்றது என்கிறார் இயேசு ஆண்டவர். வானத்து பறவைகளைப் பாருங்கள், அவை விதைப்பதுமில்லை. அறுப்பதுமில்லை. களஞ்சியத்தில், சேர்த்து வைப்பதுமில்லை (மத் 6:26). ஆனாலும் அவைகள் எவ்வித கவலையுமின்றி பாடிப் பறந்து திரிகின்றன. உங்கள் விண்ணகத்தந்தை அவற்றுக்கும் உணவு அளிக்கிறார் (தீபா 147:9) அவற்றைவிட நீங்கள் மேலானவர்கள் அல்லவா? ஆகவே, கவலை கொள்ளாதீர்கள் என்கிறார்.
3. விஞ்ஞானம் எத்தனைதான் வளர்ந்திருந்தாலும் மனிதன் தன் வாழ்நாளில் ஒன்றையாவது கூட்டமுடியுமா? இதையே 'கவலைப்படுவதால் உங்களில் எவர் தமது உயரத்தோடு ஒரு முழும் கூட்டமுடியும்?' (மத் 6:27) என்கிறார் இயேசு ஆண்டவர். ஏனெனில், மனித வாழ்வின் ஒவ்வொரு கட்டமும் கடவுளின் கையில் உள்ளது (தீபா 31:5). ஆகவே, கவலைப்படுவதால் எந்த நன்மையும் கிடைக்கப்போவதில்லை. மாறாக, மனஅமைதி இழந்து உடலைக் கெடுத்துக்கொள்வதோடு, சுற்றியிருப்பவர்களையும் துயரப்படுத்துகிறோம். 'கவலை' இறை நம்பிக்கைக்கு எதிரானது. கடவுளை நம்புகிறவர்கள் கவலைப்பட முடியாது. ஆகவே, 'நீங்கள் உள்ளம் கலங்க வேண்டாம். கடவுளிடம் நம்பிக்கை கொள்ளுங்கள். என்னிடமும் நம்பிக்கை கொள்ளுங்கள்' (யோவா 14:1) என்கிறார்.
4. கடவுளின் வித்தியாசமான படைப்புகளை நாம் உற்றுப்பார்த்து பல பாடங்களைக் கற்றுக் கொள்ள முடியும். எப்படியென்றால், உணவைப்பற்றி பேசும்போது வானத்து பறவைகளை உதாரணம் காட்டிய இயேசு ஆண்டவர், உடையைப்பற்றிச் சொல்லும் போது, களிப்பூட்டும் காட்டு மலர்ச்செடிகளைக் கவனிக்கும்படி கூறுகிறார். காட்டு மலர்ச்செடிகள் அவை உழைப்பதுமில்லை, நூற்பதுமில்லை (மத் 6:28). அதற்கு யாரும் தண்ணீர் ஊற்றி, உரமிட்டு வளர்ப்பதுமில்லை. தானாகவே ஏற்ற வேளையில் பூத்து குலுங்குகிறது. கடவுள் காட்டுச் செடிகளுக்கு இவ்வாறு செய்யும்போது உங்களுக்கு இன்னும் அதிகம் செய்யமாட்டாரா? ஆகவே, கவலை கொள்ளாதீர்கள் என்கிறார்.
5. இஸ்ரவேலில் எந்த அரசரும் பெறமுடியாத புகழும் செல்வாக்கும் சாலமோனுக்கு கடவுளால் அருளப்பட்டிருந்தது. சாலமோனின்

ஞானத்தையும் மேன்மையையும் (1அர 10:21) கேள்விப்பட்டு வந்த சேபா நாட்டு அரசி அவற்றை நேரில் பார்த்த போது பிரமித்து போனார் (1அர 10:5) என்று விவிலியம் கூறுகிறது. அப்படிப்பட்ட மேன்மை பொருந்திய சாலமோன் கூட, இந்த காட்டு மலர் செடிகளின் ஒன்றைப்போல அணிந்திருந்தில்லை (மத்6:29). ஏனென்றால், அது செயற்கையானது. காட்டு மலர்ச்செடிகளின் இயற்கை எழிலோடு எந்த விதத்திலும் ஒப்பிட முடியாதது. மேன்மையான எழிலை காட்டுச் செடிகளுக்கு கடவுள் வழங்குகிறாரென்றால், அவற்றிலும் மேலான உங்களை அழகாய் உடுத்துவிப்பது அதிக நிச்சயமல்லவா?. எனவே, நீங்கள் கவலை கொள்ளாதீர்கள் என்கிறார்.

6. “நம்பிக்கை குன்றியவர்களே, இன்றைக்கு இருந்து நாளைக்கு அடுப்பில் எறியப்படும் காட்டுப்புல்லுக்கு கடவுள் இவ்வாறு அணி செய்கிறார் என்றால், உங்களுக்கு இன்னும் அதிகமாய் செய்யமாட்டாரா? (மத்6:30). ஆகவே, எதை உண்போம்? எதைக் குடிப்போம்? எதை அணியோம்? எனக்கவலை கொள்ளாதீர்கள் (மத்6:31). உங்கள் தேவைகளெல்லாம் உங்கள் விண்ணகத் தந்தைகருத் தெரியும் (மத் 6:32). ஆகவே, உங்கள் உயிரையும் உடலையும் உண்டாக்கிய இறைவன் உயிருக்குத் தேவையான உணவையும், உடலுக்குத் தேவையான உடையையும் தந்து உங்களைப் பாதுகாப்பார். அவர் உங்கள் தேவைகள் அனைத்தையும் அறிந்திருக்கிறார். ஆகவே, கவலை வேண்டாம் என்கிறார்.

“தம் சொந்த மகனென்றும் பாராது அவரை நம் அனைவருக்காகவும் ஒப்புவித்த கடவுள். தம் மகனோடு அனைத்தையும் நமக்கு அருளாதிருப்பாரோ? (உரோ 8:32). ஆகவே, எதைக்குறித்தும் கவலைப்படாமல் எல்லாவற்றிற்கும் இறைவனையே நம்பி அவரையே அண்டிக்கொள்வோமாக, அவர் “யாவேயிரே” எல்லாவற்றையும் பார்த்துக்கொள்வார். “உங்கள் கவலைகளெல்லாம் அவரிடம் விட்டுவிடுங்கள். ஏனென்றால், அவர் உங்கள் மேல் கவலை கொண்டுள்ளார் (1பேதுரு 5:7). ஆகவே, எதைப்பற்றியும் கவலைப்பட வேண்டாம். ஆனால், நன்றியோடு கூடிய இறைவேண்டல், மன்றாட்டு ஆகிய அனைத்தின் வழியாகவும் கடவுளிடம் உங்கள் விண்ணப்பங்களைத் தெரிவியுங்கள். அப்பொழுது, அறிவெல்லாம் கடந்த இறை அமைதி கிறிஸ்து இயேசுவோடு இணைந்துள்ள உங்கள் உள்ளத்தையும் மனத்தையும் பாதுகாக்கும் (பிலி 4:6,7).

நற்பணி ஆரோக்கியசாயி, திருவாடாணை

வித்தியாசமான எண்களும் அத்தியாவசியமான  
இறைவார்த்தைகளும்: **எசாயா 55:5**

இதோ, நீ அறியாத பிற இனமக்களை அழைப்பாய்: உன் கடவுளாகிய ஆண்டவரை, இஸ்ரவேலின் தூயவரை முன்னிட்டு, உன்னை அறியாத பிற இனத்தார் உன்னிடம் ஓடிவருவர். ஏனெனில், அவர் உன்னை மேன்மைப்படுத்தியுள்ளார்.



நம்பிக்கையே வாழ்க்கை. நம் வாழ்வின் அடித்தளம் நம்பிக்கை. இந்நம்பிக்கையை நாம் இறைவன் மீது வைத்தால் நம் வாழ்க்கை எவ்வாறு அமையும் என்பதற்கு எடுத்துக்காட்டாக நம் ஆண்டவர் இயேசு கிறிஸ்து செய்த அற்புதங்களைச் சொல்லலாம். விசுவாசம் இல்லாமல் எந்த அற்புதமும் நடைபெறவில்லை. திருவிவிலியத்தில் விசுவாசத்தின் தந்தை என அழைக்கப்படுபவர் ஆபிரகாம் மட்டும்தான். இவர் தனக்கு குழந்தை இல்லை என்று கடவுளிடம் முறையிட்டபோது ஆண்டவர் அவரை நோக்கி வானத்தை நிமிர்ந்து பார். இவற்றைப் போலவே உம் வழிமரபினரும் இருப்பர் என்றார் (தொநா 15:5). ஆண்டவருடைய வாக்கை ஏற்று ஆபிரகாம் வாழ்ந்து வந்தார். ஆண்டவர் சொன்ன போலவே ஆபிரகாமுக்கு ஒரு அழகான ஆண் குழந்தை பிறந்தது. அவனுக்கு ஆண்டவர் சொன்னபடியே ஈசாக்கு என்ற பெயரை இட்டார்கள். விசுவாசத்துக்கு சோதனை வந்தது. ஆண்டவர் ஆபிரகாமிடம் நீ மிகவும் அன்பு கூடும் உன் ஒரே மகனை நீ பலியிட வேண்டும் என்றார் (தொநா 22:2). அதைக் கேட்ட ஆபிரகாம் எந்த சலனமும் இல்லாமல் கடவுள் பணித்தவாறே தன் மகனையும் இரண்டு வேலையாட்களையும் அழைத்துக் கொண்டு சென்றார். அவர் எந்த அளவுக்கு விசுவாசத்தில் நிலைத்திருந்தால் பலியிட போகும் தன் மகனோடு திரும்பி வருவேன் என்று சொல்லியிருப்பார். மனதில் இருந்த அந்த உறுதியான விசுவாசம் அவருடைய மகனை அவருக்குத் திரும்பி கொடுத்தது. அவர் தன் மகனை கூட்டிக் கொண்டு மனதில் நம்பிக்கையுடன் மலையின் மீது ஏறிச் சென்றார். பலியிடுவதற்கு வேண்டிய எல்லா ஏற்பாடுகளையும் செய்தார். பலி பீடத்தை தயார் செய்து பலி பொருளாக தன் மகனை பலிபீடத்தின் மேல் கிடத்தி தம் கையை நீட்டிக் கத்தியைக் கையிலெடுத்தார். அப்போதும் கூட ஈசாக்கோ ஆபிரகாமோ கடவுளிடமுள்ள விசுவாசத்தை சந்தேகிக்கவில்லை. அதன்பிறகு பலியிட இறைவன் ஓர் ஆட்டுக்குட்டியைத் தந்தார்.

### நமது விசுவாசம்

ஆபிரகாமை போல நாமும் விசுவாசத்தில் நிலைத்திருக்கிறோமா? நம் வாழ்க்கையில் நடக்கும் சிறு சிறு பிரச்சனைகளுக்கும் நாம் மனம்

வருந்துகிறோம். பல்வேறு உலக காரியங்களுக்கும் கெட்ட பழக்கங்களுக்கும் அடிமையாகிறோம். இந்த அடிமை வாழ்க்கையை நாமே தேர்ந்து கொள்கிறோம். இயேசு கிறிஸ்து தன் சீடர்களைத் தேர்ந்தெடுக்கும் முன்பு ஒரு மலையின் மேல் ஏறி கிரவு முழுவதும் செபித்தார். பொழுது விடிந்ததும் மலையிலிருந்து கிறங்கி வந்து பன்னிரு திருத்துதூதர்களை தேர்ந்தெடுத்தார். அவர்களைத் தேர்ந்தெடுக்கும் போதே தன்னை காட்டி கொடுக்க போகிறவர் யூதாசே என்பது அவருக்கு தெரியும். தெரிந்திருந்தும் அவரையும் தேர்ந்தெடுத்தார். காரணம் தன் விருப்பத்தினால் அல்ல, தன் தந்தையின் விருப்பப்படி எல்லாம் நிறைவேற வேண்டும் என்று அவர் விரும்பினார். நாமும் நம்முடைய வாழ்க்கையை ஆண்டவர் கைகளில் விட்டுவிடுவோம். நமக்கென்று ஒவ்வொரு சொந்தங்களையும், தேர்ந்தெடுத்தவர் அவரே, இம்மண்ணிலகில் பிறந்த பின்பு உலக மாயைகளுக்கு அடிமையாகி நம் ஆண்டவரை மறந்து விடுகிறோம். நம்முடைய கவலைகளை போக்கும் வல்லமை ஆண்டவர் ஒருவருக்கு மட்டுமே உள்ளது என நாம் புரிந்து கொள்ளவேண்டும்.

கடவுளின் சிறகுகளின் நிழலில் வாழ நாம் நம்மையே ஆயத்தப்படுத்துவோம். நாம் அவரின் மக்களாக வாழ்ந்து அவரை முழுவதும் விசுவசிப்போம். விசுவாசத்தோடு நாம் கேட்பது அனைத்தும் நமக்கு கிடைக்கும். வாக்குத் தந்தங்களை நிறைவாக்க இயேசு நம்மை ஒவ்வொரு நாளும் அழைக்கிறார் அவர் அழைப்பை ஏற்போம். நமது பணிவாழ்வில், விசுவாசம் என்ற கேடயத்தை அணிந்து ஆண்டவர் நமக்கு தந்த வாக்கு தந்தங்களை பெற்றுக்கொண்டு களப்பணி ஆற்றுகிற இடங்களில் அதை பகிர்ந்து கொள்ள இறைவன் உதவியை நாடுவோம்.

நற்பணி V.செபஸ்டியன் தார்சிஸ், செஞ்சை.

## உயிர்த்த இயேசு



பாவத்தின் மீட்சியாய்!  
மனிதனின் மகிழ்ச்சியாய்!  
பாவிகளின் விடியலாய்!  
மகதலாவின் தேடலாய்!  
வார்த்தையின் சாட்சியாய்!  
சீடர்களின் காட்சியாய்!

உலகத்தின் ஒளியாய் - உயிர்த்தவரே!  
உம் உயிர்ப்பில் எங்களை புதுப்படைப்பாக்கும்

- பீட்டர் சகாயம்.

புனித தியோஃபனஸ் என்னும் இவர் உரோமை மறைசாட்சிகளின் நூலில் இடம் பெற்றுள்ளார். கொன்ஸ்தாந்தினோபிளில் மற்றும் தியோடரா ஆகியோரின் மகனாகப் பிறந்தவர் இவர். சிறுவனாக இருந்தபோதே பெற்றோரை இழந்தார். இவரது தந்தை தாம் இறக்கும் முன்னரே (யோ 19:26.27) காப்ரோனிமுஸ் என்பவரின் பொறுப்பில் விட்டிருந்தார். கடவுள் பற்று இல்லாதவரிடம் வளர்ந்தாலும், நல்லுணர்வும் சாந்தகுணமும் நிறைந்த ஓர் அருள் தந்தையிடமிருந்து நல்ல பண்புகளைக் கற்றுக் கொண்டார்.

12 வயதிலேயே திருமணம் செய்து வைத்தார்கள். முதல் கிரவில் தம் மனைவியிடம் மனித வாழ்க்கையின் நிலையாமை மற்றும் குறுகிய வாழ்க்கை பற்றிப் பேசினார் (மத் 19:11.12). நிறைவில் இருவருமே கற்பு வாக்குறுதி எடுத்து. மன உறுதியுடனும், தன்னடக்கத்துடனும் தங்களைக் காத்துக் கொண்டார்கள்.

மனைவி ஒரு துறவு மடத்திற்குச் சென்றார். ஆரம்பத்தில் பாலிகுரோனியுஸ் எனும் துறவு மடத்திற்கு தியோஃபனஸ் சென்றார். தவ வாழ்வு வாழ்ந்தார். தன் ஆன்மாவைத் தூய்மையாகப் பார்த்துக் கொண்டார். கடுங்குளிர்ப்பு அடித்தாலும் தரையில் பாய் விரித்தே தூங்கினார். கல்தான் தலையணை, ரொட்டியும், தண்ணீரும்தான் உணவு.

துருக்கியில் 787-ல் கூடிய நிசேயா பொதுச்சங்கத்தில் கிறிஸ்தவ ஆலயங்களில் புனிதர்களின் உருவங்களை வைப்பது தவறல்ல என முடிவெடுக்கப்பட்டது. இதில் தியோஃபனஸ் கலந்து கொண்டு கையெழுத்திட்டார். 814-ல் அர்மேனிய அரசன் 5ம் சிங்கராயர் திருச்சபைக்கு எதிராக கிளர்ந்தெழுந்தான். ஆலயங்களில் புனிதர்களின் உருவங்களை நிறுவக்கூடாது என்று ஆலயங்களை கிடித்து உருவங்களை உடைத்தெறிந்தான். தனக்கு ஆதரவாகக் குரல் கொடுக்க தியோஃபனனைக் கேட்டான். பணியாத தியோஃபனனை சிறையில் அடைத்தார்கள். இருட்டறையில் வைத்து மிரட்டினார்கள் (2கொரி 4:8.9) வெயிலில் ஆடையின்றி கிடத்தினார்கள் (2கொரி 11:24). 300 கசையடி கொடுத்தார்கள். இரண்டு ஆண்டுகள் வதைத்தெடுத்த பிறகு, எதற்கும் அஞ்சாமல் துணிவுடன் இருந்த தியோஃபனசை (மத் 10:22) பாதி உயிருடன் சமோத்ராசியாவுக்கு நாடு கடத்தினார்கள்.

அங்கு சென்ற 17வது நாளில் 817 மார்ச் 12 அன்று தியோஃபனஸ் (2 திமோ 4:8) இறையடி சேர்ந்தார்.

இத்தவக்காலத்தில், தவ வாழ்வு வாழ்ந்த, இவரைப் போல் நம்மால் கியன்ற ஒழுத்தல்கள் செய்து, கிறுதிவரை மன உறுதியுடன் இருப்போராய் மீட்பை வெற்றி வாகை கூட பணி வாழ்வுப் பயணம் தொடருவோம்.

நற்பணி ஆரோக்கிய மேரி, செக்காலை

**நற்செய்தி அறிவிப்புப் பணிக்குழு**  
**2018 மார்ச் மாதப் பணித்திட்டம்**


நாள்	நிகழ்வு	இடம்
03.	புதிய பணியாளர்கள் பயிற்சி	ரோசுமாநகர்
03.	பரிந்துரை செபம்	திரு.கிருதய ஆண்டவர் திருத்தலம், இடைக்காட்டுர்
04.	புதிய பணியாளர்கள் பயிற்சி	அருள்சான்று நிலையம்
04.	தவக்காலத் தியானம்	பீசர்பட்டணம்/ கோடரேந்தல்
07.	அருள்அமுது ஆதாரக்குழு கூடுகை	அமைதியகம்/ அருள்சான்று நிலையம்
08.	நற்செய்திக் கூட்டம்	R.S.மங்கலம், அன்னை நகர்
10.	புதிய பணியாளர்கள் பயிற்சி	பாம்பன்
11.	புதிய பணியாளர்கள் பயிற்சி	சிவகங்கை/ கிராமநாதபுரம்
11.	தவக்காலத் தியானம்	அருளானந்தபுரம் / முத்துவிஜயபுரம்
18.	புதிய பணியாளர்கள் பயிற்சி	அமைதியகம் / சருகணி / சாயல்குடி
23.	தவக்கால களப்பணித் திறனாய்வு	அமைதியகம்
25	தவக்காலத் தியானம்	முத்து விஜயபுரம்
25-ஏப் 1	புனித வாரம் & உயிர்ப்புப் பெருவிழா	
ஏப்ரல் 4	அருள் அமுது ஆதாரக்குழு கூடுகை	அமைதியகம்/ அருள்சான்று நிலையம்
07.	புதிய பணியாளர்கள் பயிற்சி	ரோசுமாநகர்
07.	பரிந்துரை செபம்	திரு கிருதய ஆண்டவர் திருத்தலம், இடைக்காட்டுர்
08.	புதிய பணியாளர்கள் பயிற்சி	அருள்சான்று நிலையம்/ சிவகங்கை. / கிராமநாதபுரம்
14.	விரிவாக்க உள்ளூயிர்குழுக்கூட்டம்	அருள்சான்று நிலையம்

**கீப்ப கில்லாடி எப்ப?**

விவிலியம் பாவத்தை தள்ளி வைக்கும்.  
வாசிக்கத் தவறினால்  
பாவம் விவிலியத்தை தள்ளி வைக்கும்.

**கித நாம் உணர்வது**

**கீப்ப கில்லாடி எப்ப**  
-என்ஹா



எங்களுக்கு அடுத்துள்ள தோட்டத்தில் மாமரங்கள் பல இருந்தன. அங்கு கீழே விழுந்து கிடக்கும் மாம்பழங்களை நானும், என் நண்பர்களும் பொறுக்கிக் கொள்வதுண்டு. இதைக் கண்ட என் அம்மா என்னிடம் கூறினார். 'மகனே, உன் கையிலுள்ள மாம்பழங்களைக் கொண்டு போய் அந்தத் தோட்டத்திலேயே போட்டுவிடு. ஏனெனில் அது உனக்குச் சொந்தமானது அல்ல. உன்னுடையதை மட்டுமே நீ அனுபவிக்க வேண்டும்.' கலெக்டர் சகாயம் ஈ.ஏ.எஸ் அவர்கள் தமது இளமைக்காலத்தில் நடந்த ஒரு நிகழ்வினை நினைவு கூர்ந்து கூறிய ஒரு செய்தி. நேர்மையை இதைவிட யாரால் கற்பிக்கமுடியும். இப்படிப்பட்ட நற்பண்புகளால் வளர்க்கப்பட்டு பக்குவப்படுத்தப்பட்ட அவர் பிற்காலத்தில் அரசு அதிகாரியாய் பணி செய்த போது 'மிஸ்டர் நேர்மை' எனப் பெயர் பெற்றார்.

கிறிஸ்தவ மதிப்பீடுகளின் படி வாழ்ந்து பணியாற்றி உலகிற்கு 'உப்பாய், ஒளியாய்' சாட்சிய வாழ்வில் உயர்ந்து நிற்கிறார். 'லஞ்சம் தவிர்த்து நெஞ்சம் நீமிர்த்து' பவராக உண்மையாய், தைரியமாய், ஆற்றலாய் அவர் வாழும்முறை இன்றைய இளையோருக்கு ஒரு தலைசிறந்த எடுத்துக்காட்டாகும்.

'நீங்கள் மண்ணுலகிற்கு உப்பாய் இருக்கிறீர்கள்' நீங்கள் உலகிற்கு ஒளியாய் இருக்கிறீர்கள் (மத்5:11,12) என்கிறார் நம் இயேசு கிறிஸ்து. உப்பு உணவிற்கு சுவை தருகிறது. சில உணவுகளை கெட்டுப் போகாதபடி பாதுகாக்கிறது. தூய்மைபடுத்துகிறது. பதப்படுத்துகிறது. பக்குவப்படுத்துகிறது. உப்பின் தன்மை கொண்டிருப்போர் இத்தகைய குணமுடையவர்களே தங்கள் வாழ்வை அர்த்தமுள்ள வகையில் வாழ்ந்து பிறர் வாழ்வுக்கு உதவுபவர்களாக உயர்ந்து நிற்கிறார்கள்.

ஒளியும் அவ்வாறே தூயது. தான் இருக்குமிடத்தை பிரகாசிக்கச் செய்வது இருளை அகற்றக் கூடியது. கலப்படமில்லா தன்மையுடையது. தியாகத்தின் மாதிரி. நம்பிக்கை என்று ஒளியின் தன்மையை குறிப்பிடலாம். ஒளியின் மனிதர்கள் இருக்குமிடமெங்கும் நற்செயல்களும், நன்மைத்தனங்களும் மேம்பட்டு நிற்கும்.

உப்பு, ஒளித்தன்மை கொண்ட விவிலிய மாந்தர்கள் நம் இளையோர்க்கு சொல்லும் செய்திதான் என்ன? எவ்வகையில் அவர்கள் நன்மாதிரிகையாய் வாழ்ந்து சான்று பகிர்ந்தார்கள் என்பதை சற்றே சிந்தனைக்கு எடுத்துக் கொள்வோம்.

## அஞ்சா நெஞ்சம் கொண்ட தானியேல்:

எல்லா குானத்திலும் தேர்ச்சி பெற்ற அறிவினும், உணர்விலும், கல்வியிலும், சிறந்த, திறமை வாய்ந்த இஸ்ராயேல் குலத்து இளைஞர்களான தானியேல், அனனியா, மிசாவேல், அசரியா அரசனின் அவையில் பணியாற்ற தேர்ந்தெடுக்கப்படுகின்றனர். திருச்சட்டத்திற்கு புறம்பான உணவும், பானமும், அவர்களுக்கு கொடுக்கப்பட்டபோது அதை மறுக்கிறார்கள். அந்த உணவினால் ஏற்படும் சிறுபாவம் கூட தீண்டாதபடி தங்களைக் காத்துக் கொள்கின்றனர் (தானி 1:8).



நமது முதல் பெற்றோர் உணவின் மூலம் தான் பாவத்தை தொடங்கி வைத்தார்கள். பசியோடு வந்த சகோதரன் ஏசாவுக்கு உணவை பகிராமல் உணவின் மூலம் யாக்கோபு எசாவின் தலைமகன் உரிமையை பறித்தார். அடுத்ததாக சுவையான உணவை கொடுத்து தவறான முறையில் தந்தையின் ஆசி முழுவதையும் வாங்கிக் கொண்டார். இப்படி உணவும், பானமும் பலவேளைகளில் பாவத்திற்கு அழைத்துச் சென்று விடுகிறது. இன்றைய நாட்களிலும் நல்ல ஒழுக்கத்தோடு வாழ நினைக்கும் இளையோர்க்கு எத்தனையோ சோதனைகளில் விழ வைக்கும் சூழல்களுக்கு குறைவே இல்லை. ஆயினும் தானியேல் மாதிரி கறை படுத்திக் கொள்ளாத தூய்மை இருளுக்கு வசப்படாத ஒளித்தன்மை கொண்ட இளையோர் நம்பிக்கைச் சுடர்களாய் இருக்கவே செய்கிறார்கள்.

அரசர் நெபுகத்தேசர் ஒரு கனவு கண்டு அந்த கனவையும் அதன் விளக்கத்தையும் விளக்கிய போது அவரிடம் விளங்கிய குானம், இறைப்பற்றுறுதி கண்டு பார்பிலோன் நாட்டிற்கு ஆளுநராக குானிகளுக்கெல்லாம், தலைவராக ஏற்படுத்தினார். அத்துடன் உண்மை இறைவனின் ஆற்றலை கண்டு ஏற்றுக்கொள்கிறார். அதற்கு தானியேலின் பண்புகளே காரணமாயிற்று. அவரைத் தொடர்ந்து இறைவனுக்கெதிராக பாவங்கள் பல செய்து வந்த பெல்தாட்சர் என்ற அரசனும் கனவுகண்டு அதன் உட்பொருளைக் கேட்கிறான். அதற்கு பரிசாக அரசு உடை உடுத்தி பொன்மாலை அணிவித்து அரசின் மூன்றாம் நிலையில் அமர்த்துவதாக சொல்கின்றார். தானியேலோ உமது அன்பளிப்புகள் உம்மிடமே இருக்கட்டும் உமது பரிசுகளை வேறு யாருக்காவது கொடும் (தானி 5:16,17) என்று தைரியமாக கூறுவது இளையோருக்கு சிறந்ததொரு உதாரணமாகும்.

லஞ்சம், ஊழல் பெருகி கிடக்கும் இவ்வுலகிலே தானியேல் போல துணிந்து பணத்திற்கோ, பொருள்களுக்கோ, பதவிக்கோ ஆசைப்படாத இளையோர் துணிந்து எழுந்துவிட்டால் நல்லதொரு மாற்றம் ஏற்பட்டுவிடும். உப்பின் தன்மை தீயோனின்

தாக்குதல்களை தேவ்வியுற் செய்யும். ஓளியின் மக்கள் கீளர்ந்தெழுந்து விட்டால் அங்கு இருளின் செயல்கள் அடிபட்டுப் போகும், அகன்று போகும்.

தானியேல் வாழ்ந்த நாட்களில் அரசர்கள் மாறுகின்றனர். தானியேல் தமது ஓளித்தன்மையால் ஞானத்தோடு செயலாற்றுகிறார். தாரியு அரசன் பதவியேற்றபின் தானியேலின் நேர்மையான தவறோ, ஊழலோ கில்லாத அவரை அரசின் முழு பொறுப்புக்கும் உரியவராக்கலாம் என்னும் அளவுக்கு யோசித்தான். உண்மையின் ஓளி பெற்ற மக்களை எந்தத்திரையும் மறைக்க முடியாது என்பது தானியேல் சிங்கக் குகையில் அடைக்கப்பட்டு விடுவிக்கப்பட்ட நிகழ்வு அதற்கு ஒரு சான்றாகும். ஒவ்வொரு நிகழ்வும் தானியேலுக்கு அரசராய் இருந்தவர்களைக் கூட இறைவனை நோக்கி நகர்த்தி செல்வதை வாசிக்கமுடிகிறது. அரசர்களோடு சேர்ந்து அந்த நாடே உண்மை இறைவனை ஏற்றுக்கொள்வது என்பது ஓளியின் இருளகற்றும் செயலாகவும், உப்பின் பக்குவப்படுத்தும் செயலாகவும் மாறுகிறது.

பேல் தெய்வ வழிபாடு செய்யும் தாரியு அரசனின் அறியாமை இருளை அகற்றி உண்மை ஓளியை துலங்கச் செய்தார் தானியேல். எதற்கும் அஞ்சாத வீரம், அரசனே என்றாலும் தவறை சுட்டிக்காட்டும் தன்மை ஞானத்தின் ஓளி கொண்டு இருளைத் துலங்கச் செய்யும் செயல்கள். தானியேலின் தனித்தன்மையின் மேன்மையை பறைசாற்றுகிறது. அதுபோல பழி சுமத்தப்பட்ட சூசன்னாவுக்கு நீதி கிடைக்கச் செய்தது ஒரு ஓளிச் செயலாகும். இளையோர் இவரின் தீர்க்கமான திடமான மாதிரிகையை எடுத்துக்கொள்ளும் போது இவ்வுலகம் நீதி, நேர்மை, உண்மை என்ற மென் காற்றினை சுவாசிக்க ஆரம்பிக்கும் என்பது உறுதி.

### ஓளியாய் உப்பாய் வாழ்ந்தவர்கள் :

தொடக்க நூலில் யோசேப்பை சோதனைகள் இருளாய் சூழ்ந்த நாட்களிலெல்லாம் இறைப்பற்றுதல், மதி நூட்பம், ஞானம் போன்ற ஓளியின் பண்புகளால் தம்மைக் காத்துக் கொண்டார். அடிமையாய் விற்கப்பட்டவர், கைதியாய் சிறையில் இருந்தவர், தமது ஓளித்தன்மையால் ஆளுநராக உயர்த்தப்பட்டார். விளக்குகள் மரக்காலுக்குள் மறைந்திருப்பதில்லை விளக்குத் தண்டின் மீது வைக்கப்பட்டு அனைவருக்கும் ஓளி தரும் (மத் 5:15) உங்கள் ஓளி மனிதர் முன் ஒளிர (மத் 5:16) என்ற இயேசுவின் வார்த்தையின் படி ஒளிர்ந்தவர் யோசேப்பு, சமுதாய அக்கறை கொண்டவராய் பஞ்ச நாட்களில் அனைத்து மக்களுக்கும் உணவு கிடைக்கும் படி செயல்பட்டு ஒரு கலங்கரை விளக்காக திகழ்ந்தார்.

பாலைவனக் குரலொலியாய் இயேசுவின் முன்னோடியாய் வந்து மக்களை மனம் திரும்ப, அழைப்புக் கொடுத்த இளைஞர் திருமுழுக்கு யோவான். அவரைப் பற்றி இயேசு எரிந்து சுடர்விடும் ஓளி என்று சான்று பகர்ந்தார்.

திருத்தாதர்கள் ஒவ்வொருவரும் இறை ஓளியால் நீரம்பப் பெற்று உலகெங்கும் சுடர் வீசி பிராகசித்தார்கள். பாவ இருள்களை களைந்தார்கள். ஓளியின் மக்களை உருவாக்கினார்கள்.

இளைஞரான பவுல் உண்மை இறைவனின் பிரசன்னத்தை உணர்ந்தபின் பிற இனத்தாரை ஓளி வாழ்வுக்கு அழைத்து வந்தார். சுடர் வீசி ஒளிர்ந்தார். அந்த

ஒளியின் பயணத்தை சிறைச்சாலையும் கூட மறைக்கவோ தடுக்கவோ முடியவில்லை. திருமுகங்கள் வழியாய் கசிந்து வந்த ஒளியானது மக்களுக்கு சாட்சியம் பகர்ந்தது. பதப்படுத்தி, பக்குவமாக்கியது என்பதை திருத்தாதர் பணியிலும் திருமுகங்களிலும் அறியலாம். இன்னும் ஒளியாய், உட்பாய் இறைாட்சிப் பணியில் செயலாற்றி முடிவில்லா பேரொளி பெற்று விண்ணக வாழ்வில் இணைந்து கொண்டவர்கள் எத்தனை எத்தனை பேர்? மிஸ்டர் நேர்மை, மிஸ்டர் உண்மை, மிஸ்டர் தியாகம், மிஸ்டர் அன்பு என்று விவிலியத்தில் பெயரிட்டு அழைக்கப்படாத இளைஞர்கள் தமது சான்று வாழ்க்கையில் உயர்ந்து நிற்கின்றனர்.

நாம் வாழ்கின்ற இந்த சமுதாயத்திலே இளம் வயது சாதனையாளர்கள் தமது தனித்திறமையால் உயர்ந்து வருகின்றனர். சிகரெட், மதுப்பழக்கத்தால் அடிமைப்பட்டு இருப்போருக்கு அவ்வப்போது எச்சரிக்கை செய்யும் கைக்கடிக்காரத்தை அக்ஷயா என்ற இளம்பெண் கண்டுபிடித்துள்ளார். இளவயதில் விபத்தால் ஊனமான கோவை இளைஞர் ஒருவர் யோகா, நீச்சல் என்ற பயிற்சி பெற்று ஊனம் ஒரு தடையல்ல என்பதை நிரூபித்துள்ளார். சிபி என்ற இளைஞர் மக்காச்சோளக் கழிவில் இருந்து மட்டும் பாலிதீன் பைகளை கண்டுபிடித்துள்ளார். இவையெல்லாம் வந்திக்கான் வானொலியில் இமயமாகும் இளமை என்ற செய்தியில் வெளிவந்துள்ளது.

இளையோரே உங்களின் ஆற்றல்கள், சக்திகள் இவ்வுலகின் இருளைப் போக்கவதாக அமையட்டும். எழு ஒளிவீசு என்ற கிறைவார்த்தை உங்களை தூண்டி எழுப்புவதாக அமையட்டும். நானே உலகின் ஒளி என்றும் என்னை பின் தொடர்பவர் இருளில் நடக்கமாட்டார். வாழ்வுக்கு வழிகாட்டும் ஒளியைக் கொண்டிருப்பார் (யோவா 8:12) என்ற நம் இயேசு ஆண்டவரின் வார்த்தையில் நம்பிக்கை வைத்து இயேசு என்ற அந்த இளைஞரை பின்பற்றி ஒளிருங்கள். வாழ்வுக்கு சுவையூட்டுங்கள்.

நற்பணி ஜெஸி, சென்னை



**உயிர்ப்பு பெருவிழா**

**நல்வாழ்த்துக்கள்**

## நேர்மை



1. ஆண்டவர் வழிகள் நீதியானவை ஏனெனில் நீதி நேர்மையில் வஞ்சகமற்ற உண்மை இறைவன்.
2. நேர்மையர்மன்றத்தில் பாவிசுளிடம் பெறார் பொல்லார் கடவுளின் நீதி தீர்ப்பில் நிலைத்து நில்லார்.
3. நேர்மையாளர்வாய் ஞானத்தை அறிவிக்கும் அவரின் நாவோ நீதிநெறியை எடுத்து உரைக்கும்.
4. ஆண்டவரில் அக மகிழ்வோர் நேர்மையாளர் நேரிய உள்ளத்தவரோ ஆண்டவரை என்றும் புகழ்வார்.
5. நேர்மையின் வழி மரபு இறை ஆசிபெறும் அவர்தம் தலைமுறை இப்புவியில் வலிமை பெறும்
6. தவறின் வழியில் நடப்பவர்க்கு தேடிவரும் தீங்கு நேர்மையாளர்க்கோ எத்தீங்கும் நேராது.
7. இஸ்ரவேலே உன் நேர்மை வற்றாத ஆராய் பாய்ந்து வருக நீதியோ பெருவெள்ளமென பொங்கி வருக
8. ஆண்டவரைத் தேடி நேர்மையை நாடு அவர்தம் கட்டளைகளை கடைபிடிப்பவருக்கு இதுவே தகும்.
9. கடவுளின் வார்த்தை நேர்மையானது உருட்டும் புரட்டும் அதில் இல்லை
10. நோயுற்றவருக்கே மருத்துவர்- நேர்மையாளரை அல்ல பாவியை அழைத்தார் இயேசு.

நற்பணி: M.சந்தியாகு, மேலமங்கலம்.

செப வீரர்களுக்கு

### இம்மாத செபக் கருத்து

- ஆன்மீக வாழ்வில் தேர்ந்து தெளிவதற்கான பயிற்சியின் தேவை உணர்ந்து ஊக்கப்படுத்தும்படியாக.
- மதவாத அழிவுச் செயல்களிலிருந்து இந்தியா பாதுகாக்கப்பட
- இந்தியாவில் மத சிறுபான்மையினரின் உரிமைகள் பாதுகாக்கப்பட
- வறட்சி நீங்கி குடிநீர் பிரச்சனை தீர
- அரசு பொதுத் தேர்வு எழுதும் மாணவ. மாணவியருக்காக
- தவக்கால களப்பணிகள் இறைவன் விரும்பும் நம்பிக்கை எழுச்சியை சிவகங்கை மறைமாவட்டத்தில் உருவாக்க.
- தமிழகத்தில் அரசியல் நிலைத்தன்மை அடைத்து மக்கள் நல அரசாக உருவாக.

### இம்மாத இறைவார்த்தை

கொடியவர் தம் வழிமுறைகளையும். தீயவர் தம் எண்ணங்களையும் விட்டுவிடுவார்களாக; அவர்கள் ஆண்டவரிடம் திருப்பி வரட்டும் அவர் அவர்களுக்கு கிரக்கம் காட்டுவார்; அவர்கள் நம் கடவுளிடம் வரட்டும்; ஏனெனில் மன்னிப்பதில் அவர் தாராள மனத்தினர் (எசா 55:7).

### விரும்பத்தக்க செயல்பாடு :

ஒறுத்தல், தவ முயற்சிகளில் சேமித்த பணம் முழுவதையும் திருஅவையின் பசி, பிணி கியக்கத்திற்கு வழங்கும்.



தவக்கால களப்பணி பயிற்சி - இராமநாத்



தவக்கால களப்பணி - கொக்கரணி

படங்களைக் கொண்டு துறைமயூத்தையை கண்டுபிடிக்கப்?  
 படங்களைக் கொண்டு நினைவுக்கு வரும் கிறைவார்த்தையை உடவென்று சொல்லுங்கள் பார்ப்போம்.  
 தப்பு வேண்டுமா? **நிறமாமழிகள் 18-20 அதிகாரங்கள்**





தவக்கால களப்பணி - கானககனிபட்டி



தவக்கால களப்பணி - அணித்தலைவர்கள் பயிற்சி - அமைதியகம்



தவக்கால களப்பணி - முத்துசெல்வாபுரம், பரமக்குடி

(குனிச்சுற்றுக்கு மடமும்)

### **Narseithi Paniyalar**

is published on behalf of the Commission for Proclamation,  
Diocese of Sivagangai from Arulchandru Nilayam (Faith Resource Development  
Centre), Brothers of the Sacred Heart, Ulaganathapuram, Vendhoni (B.P.O.)  
Paramakudi - 623 701, Ramnad Dist. Tel : 04564- 230453.  
[www.arulchandrulnayam.org](http://www.arulchandrulnayam.org) |Email: [arulchandrupmk@gmail.com](mailto:arulchandrupmk@gmail.com)